

- കോവിഡ്-19 വൈറസിന്റെ ജനിതകമാറ്റം വന്ന വകഭേദങ്ങൾ കണ്ടെത്തുന്നതിന് ജീനോമിക് സ്പ്രിംഗ്സിംഗ് നടത്തുന്നതിന് വേണ്ട സജ്ജീകരണങ്ങൾ IGIB വഴി ഏർപ്പെടുത്തിയിട്ടുണ്ട്.
- അന്താരാഷ്ട്ര യാത്രികർക്ക് വിമാനത്താവളങ്ങളിൽ RTPCR പരിശോധനയ്ക്കുള്ള സൗകര്യം ഏർപ്പെടുത്തിയിട്ടുണ്ട്.
- എല്ലാ മെഡിക്കൽ കോളേജുകളിലും ഏറ്റവും കുറഞ്ഞത് പത്ത് പീഡിയാട്രിക് ഐ.സി.യു. കിടക്കകൾ സജ്ജീകരിക്കുന്നതിന് ആവശ്യമായ നടപടികൾ സ്വീകരിച്ചിട്ടുണ്ട്.

**കോഴിക്കോട് ജില്ലയിൽ കുട്ടികൾക്ക് അടിയന്തര കോവിഡ് ചികിത്സാസൗകര്യം**

259 (4984) ശ്രീ. ടി. പി. രാമകൃഷ്ണൻ: താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) കോവിഡ്-19-ന്റെ മൂന്നാം തരംഗം നേരിടുന്നതിന് കോഴിക്കോട് ജില്ലയിൽ കുട്ടികൾക്ക് അടിയന്തരചികിത്സാസൗകര്യം ശക്തിപ്പെടുത്തുന്നതിന് എന്തൊക്കെ നടപടികൾ സ്വീകരിച്ചുവെന്ന് വ്യക്തമാക്കാമോ?

കോവിഡ്-19 മൂന്നാംതരംഗം നേരിടുന്നതിന് കോഴിക്കോട് മാതൃശിശു സംരക്ഷണകേന്ദ്രത്തിൽ പീഡിയാട്രിക് ഐ.സി.യു. സജ്ജീകരിക്കുന്നതിന് എൻ.എച്ച്.എം. മുഖാന്തരം 24,68,339 രൂപയുടെ മെഡിക്കൽ ഉപകരണങ്ങൾ ലഭ്യമാക്കിയിട്ടുണ്ട്. PMSSY ബ്ലോക്കിൽ പ്രവർത്തിക്കുന്ന കോവിഡ് ഹോസ്പിറ്റലിൽ പുതിയ 100 ബെഡ് ഐ.സി.യു. കുട്ടികൾക്കുള്ള ഉപയോഗിക്കാവുന്ന രീതിയിൽ സജ്ജീകരിക്കുന്നതിന് എൻ.എച്ച്.എം. മുഖാന്തരം 1.2 കോടി രൂപയുടെ മെഡിക്കൽ ഉപകരണങ്ങൾ ലഭ്യമാക്കിയിരുന്നു. എൻ.എച്ച്.എം. മുഖാന്തരം കോഴിക്കോട് ജില്ലയിലെ വിവിധ ആശുപത്രികൾക്ക് പീഡിയാട്രിക് ഐ.സി.യു. സജ്ജീകരിക്കുന്നതിന് ECRP-phase II-ൽ 911.55 ലക്ഷം രൂപയുടെ പുതിയ പ്രൊപ്പോസൽ ഗവൺമെന്റ് ഓഫ് ഇൻഡ്യയ്ക്ക് സമർപ്പിച്ചിട്ടുണ്ട്. എൻ.എച്ച്.എം. മുഖാന്തിരം ഗവൺമെന്റ് ജനറൽ ആശുപത്രി കോഴിക്കോട് പീഡിയാട്രിക് ഐ.സി.യു. സജ്ജീകരിക്കുന്നതിന് വേണ്ടി എസ്റ്റിമേറ്റ് തയ്യാറാക്കിയിട്ടുണ്ട്. ഇൻറർ നാഷണൽ പീഡിയാട്രിക് വെബിനാർ & ട്രെയിനിംഗ് സംഘടിപ്പിച്ചു. കോഴിക്കോട് മെഡിക്കൽകോളേജിലും ജില്ലയിലെ മറ്റു ആശുപത്രികളിലും സ്റ്റാഫ് നഴ്സുമാർക്കുള്ള പരിശീലനം നടന്നുകൊണ്ടിരിക്കുന്നു.

(ബി) എത്ര പുതിയ പീഡിയാട്രിക് ഐ.സി.യു.-കൾ തയ്യാറാക്കിയിട്ടുണ്ടെന്നും അവ ഏതൊക്കെയാണെന്നും വ്യക്തമാക്കാമോ?

PMSSY ബ്ലോക്കിൽ പ്രവർത്തിക്കുന്ന കോവിഡ് ഹോസ്പിറ്റലിൽ പുതിയ 100 ബെഡ് ഐ.സി.യു. കുട്ടികൾക്കുള്ള ഉപയോഗിക്കാവുന്ന രീതിയിൽ സജ്ജീകരിച്ചു. മാതൃശിശു സംരക്ഷണ കേന്ദ്രത്തിൽ പീഡിയാട്രിക് ഐ.സി.യു. സജ്ജീകരിച്ചു.

(സി) പീഡിയാട്രിക് ഐ.സി.യു.-കളിൽ കിടക്കകളുടെ എണ്ണം വർദ്ധിപ്പിക്കുന്നതിനുള്ള എന്തെല്ലാം നടപടികൾ സ്വീകരിച്ചു?

ഗവൺമെന്റ് ജനറൽ ആശുപത്രിയിലെ കിടക്കകൾ ഒരുക്കുന്നതുമായി ബന്ധപ്പെട്ട പ്രവൃത്തികളാരംഭിച്ചിട്ടുണ്ട്. കോഴിക്കോട് സ്ത്രീകളുടെയും കുട്ടികളുടെയും സർക്കാർ ആശുപത്രിയിൽ എം.എൽ.എ. ഫണ്ടുപയോഗിച്ച് തുടങ്ങുന്നതിനായി പ്രൊപ്പോസൽ നൽകിയിട്ടുണ്ട്. കോഴിക്കോട് ജനറൽ ആശുപത്രിയിൽ 12 പീഡിയാട്രിക് ഐ.സി.യു. ബെഡ്, 30 പീഡിയാട്രിക് ബെഡ് എന്നിവയും മാതൃശിശു സംരക്ഷണകേന്ദ്രത്തിൽ 15 പീഡിയാട്രിക് ഐ.സി.യു. ബെഡുകളും സ്ത്രീകളുടെ ആശുപത്രിയിൽ 10 പീഡിയാട്രിക് ഐ.സി.യു. ബെഡുകളും കൊയിലാണ്ടി താലൂക്കാസ്ഥാന ആശുപത്രിയിൽ 10 പീഡിയാട്രിക് ഐ.സി.യു. ബെഡുകളും വടകര ജില്ലാ ആശുപത്രിയിൽ 12 പീഡിയാട്രിക് ഐ.സി.യു. ബെഡുകളും 30 പീഡിയാട്രിക് ബെഡുകളും സജ്ജീകരിക്കുന്നതിനായി പ്രൊപ്പോസൽ എൻ.എച്ച്.എം. മുഖാന്തരം ഗവൺമെന്റ് ഓഫ് ഇന്ത്യയ്ക്ക് സമർപ്പിച്ചിട്ടുണ്ട്.

(ഡി) മേൽപ്പറഞ്ഞ സൗകര്യങ്ങൾ വർദ്ധിപ്പിക്കുന്നതിന് കോഴിക്കോട് ജില്ലയിൽ എന്തു തുക അനുവദിച്ചിട്ടുണ്ടെന്ന് വ്യക്തമാക്കാമോ?

മേൽപ്പറഞ്ഞ സൗകര്യങ്ങൾക്കായി എൻ.എച്ച്.എം. മുഖാന്തരം ജില്ലയിൽ 1.5 കോടി രൂപ അനുവദിച്ചിട്ടുണ്ട്.

#### **കോവിഡ് വാക്സിനേഷൻ പൂർത്തീകരണത്തിന് ടാർജ്ജ്**

260 (4985) ശ്രീ. ഡി. കെ. മുരളി: താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് കോവിഡ് വാക്സിനേഷൻ സമയബന്ധിതമായി പൂർത്തീകരിക്കാൻ എന്തൊക്കെ നടപടികളാണ് സർക്കാർ സ്വീകരിച്ചിട്ടുള്ളത്; വിശദമാക്കാമോ;

(ബി) സംസ്ഥാനത്ത് 18 വയസ്സിനു മുകളിലുള്ള 100% പേർക്കും വാക്സിനേഷൻ നൽകുന്നതിനായുള്ള പ്രവർത്തനങ്ങൾ പൂർത്തീകരിക്കാൻ ടാർജ്ജുണ്ടാക്കിയിട്ടുണ്ടോ; വിശദമാക്കാമോ;